



झारखण्ड सरकार  
झारखण्ड ग्रामीण स्वास्थ्य मिशन समिति  
स्वास्थ्य चिकित्सा शिक्षा एवं परिवार कल्याण विभाग, झारखण्ड  
नामकुम, राँची।

फोन न०- 0651-2261000, 2261856-2261002 मेल आईडी- nrhmjharkhand3@gmail.com

## प्रेस विज्ञप्ति

### अपने बच्चों को टीकाकरण जरूर करायें- प्रधान सचिव

आज दिनांक: 04.05.2018 को लोक स्वास्थ्य संस्थान, झारखण्ड, नामकुम, राँची में खसरा और रूबैला टीकाकरण अभियान कार्यशाला का आयोजन किया गया। इस कार्यशाला की अध्यक्षता निधि खरे (भा०प्र०से०), प्रधान सचिव, स्वास्थ्य चिकित्सा शिक्षा एवं परिवार कल्याण विभाग द्वारा किया गया। इस कार्यशाला में प्रतिभागी के रूप में क्षेत्रीय उप निदेशक एवं जिला शिक्षा पदाधिकारी ने भाग लिया।

प्रधान सचिव ने प्रतिभागियों को संबोधित करते हुए कहा कि खसरा-रूबैला वैक्सीन 9 माह से लेकर 15 वर्ष तक के बच्चों को दिया जाना जरूरी है। खसरा का टीकाकरण - निमोनिया, डार्डरिया, बहरापन, कुपोषण और रूबैला का टीकाकरण नवजात शिशुओं में होने वाले अपंगता से बचाता है।

स्कूल में टीकाकरण के प्रति सकारात्मक व उत्साह वर्धक माहौल बनाने में शिक्षक की भूमिका बहुत ही महत्वपूर्ण है। इसमें शिक्षा विभाग के सहयोग करने की जरूरत है। अभिभावक-शिक्षक बैठक के आयोजन के समय टीकाकरण के फायदे के बारे में बताया जाना जरूरी है। प्रचार-प्रसार के माध्यम से टीकाकरण की तिथियों व स्थल की सूचना वॉट्सऐप, ई-मेल/एस०एम०एस० तथा पेपर विज्ञापन के माध्यम से आम लोगों तक पहुँचाया जाना जरूरी है।

प्रधान सचिव ने शिक्षा विभाग के पदाधिकारियों को बताया कि वे बच्चों को टीकाकरण से पहले अपना नाश्ता अवश्य कर लेने की सलाह जरूर दें। स्कूल में खसरा व रूबैला से संबंधित प्रतियोगिता चल चित्रकला प्रदर्शनियों का आयोजन करें।

प्रधान सचिव ने कहा कि यह सुनिश्चित हो कि प्रत्येक बच्चा अपने टीकाकरण के बाद 30 मिनट तक निगरानी में रहें उन्होंने कहा कि स्वस्थ बच्चे ही अच्छी पढ़ाई कर सकते हैं बच्चे यदि स्वस्थ रहेंगे तब ही बच्चों का परीक्षाफल अच्छा होगा। स्वस्थ बच्चा ही स्वस्थ भारत का निर्माण करेंगे।

इस कार्यशाला में श्री कृपानन्द झा (भा०प्र०से०), अभियान निदेशक, राष्ट्रीय स्वास्थ्य मिशन, झारखण्ड, डॉ० सुमन्त मिश्रा, निदेशक प्रमुख, स्वास्थ्य सेवाएँ, झारखण्ड, डॉ० वीणा सिन्हा, उपनिदेशक, तथा डॉ० अजीत कुमार प्रसाद, राज्य नोडल टीकाकरण पदाधिकारी उपस्थित थे।

आई०ई०सी० / बी०सी०सी०  
राज्य नोडल पदाधिकारी